

VÁGA KOMMUNA

KUNNINGARSKRIV 2013



Eins og undanfarin ár fara vit í stuttum at greiða borgarum okkara frá gongdini í kommununi farna árið, tí fimta hjá **Vága kommunu**.

Stór orka er løgd í at samskipa arbeiðið í kommununi. Nú meta vit, at alt er komið upp á pláss, og at samstarvið er gott.

Høvuðsmálini hjá hesum kommunustýrinum verða ivaleynt at betra um skúlaviðurskiptini og at yvirtaka eldraekið. Kommunustýrið vil virka fyri trivnaði og framburði. Vit vilja hava eina kommunu, har øll kenna seg væl.

Vit eru í ferð við at loysa nakrar uppgávur. Nevnst kunnu:

- **Skúlamálið.** Kommunustýrið ynskir at bjóða lærarum og næmingum okkara nógv betur umstøður at virka í. Tí eru vit í ferð við at byggja nýggjan skúla á Giljanesi. Skúlabyggingin er komin væl áleiðis. Væntandi verður skúlin liðugur at taka í nýtslu í februar 2014. Talan er í hesum føri um fyrsta byggistig. Ætlanin er at byrja upp á annað byggistig í 2017.

Skúlin kemur framyvir at leggja stóran dent á **førleikastovu**. Førleikastovan er treytin fyri, at møguligt verður at hjálpa teimum næmingum, sum ikki eru so stinnir. Tí er førleikastova gjørd í nýggja skúlanum. Kommunan hevur eisini í farna ári gjørt serstovu í Miðvágs Skúla til sama endamál. Kommunustýrið vil leggja stóra orku í at veita skúla- og frítíðartilboð til familjur við serligum avbjóðingum.

Tá nýggi skúlin verður tikin í nýtslu, hava vit móguleika at brúka skúlan til mentanarhús í nógv størri mun enn í dag. Bókasavnið kemur at vera miðdepilin í skúlanum.

Í sambandi við, at neyðugt var at taka gamla skúlan niður og byggja nýggjan, vilja vit takka næmingum, foreldrum, lærarum, vaskifólki, umsjónarfólki og skúlaleiðslu fyri tað tolni, tit hava víst, nú hælvisviðurskiptini hava verið so vánalig tey seinnu árin.

- Landsstýrið arbeiðir við at leggja **eldraekið** út á kommunurnar. Hetta er ein spennandi uppgáva, sum vit gleða okkum til. Vit meta, at vit væl megna at røkja tað avbjóðing, tað er at veita okkara gomlu og óhjálpu tey bestu kor. Hetta skylda vit teimum, sum vit eru góð við, og sum hava bygt hetta landið upp fyri okkum. Vit meta tað sum ein fyrimun, at nærleikin til borgaran er har, og móguleikin at veita tænastu í tøttum

samstarvi við borgaran og avvarðandi verður betri. Mál okkara skal vera,

- at allir borgarar okkara, eldri sum yngri, skulu hava tað gott hvønn dag.

- Í sambandi við yvirtøkuna av eldraøkinum, hava Vága kommuna og Sørvágs kommuna gjørt avtalu við landið og sjálvsognarstovnin á Sýnini um yvirtøku av heiminum á **Sýnini**. Heiminum á Sýnini tørvar stórar ábøtur. Hesa avbjóðing eru vit, saman við Sørvágs kommunu, klár til at taka uppá okkum.

- Arbeitt verður við **ferðslutrygðarætlanini** fyri høvuðsvegin gjøgnum Miðvág og Sandavág. Í 2012 og 2013 hevði Landsverk sett so lítið av peningi av til ætlanina, at bert eitt lítið arbeiði var gjørt á Giljavegi. Sum skilst er meiri peningur avsettur til endamálið í 2014. Kommunustýrið hevur heitt á Landsverk um, sum næsta punkt í hesi verkætlan, at bøta um trygdina á vegamótinum Giljavegur – Hammershaimbsvegur eins og innkoyringina til Vatnsøyra.

- **Endalig loysn á kloakkviðurskiftunum.** Landsstýrið hevur ásett, at í seinasta lagi í 2015 skulu allar kloakkir leggjast út á streymasjógv. Kommunan hevur latið inn spillvatnsætlan til Umhvørvisstovuna. Sambært langtíðarfiggjarætlanini klárar kommunan ikki at hava øll kloakkviðurskifti í lagi fyrr enn einaferð aftaná 2020. Kommunan hevur í ár bert gjørt smáar ábøtur á kloakkirnar. Ætlandi verður farið undir okkurt størri arbeiði í 2014.

- **Grundstykki.** Kommunan leggur stóran dent á at nækta tørvin á grundstykki. Í lätuni eru 12 byggibúgvin grundstykki á sølulista, 4 í Miðvági og 8 í Sandavági. Kommunan er klár at gera eina nýggja útstyking eystan fyri Gjóanna Heimaru í Vatnsøyrum, tá eftirspurningur verður eftir grundstykki har. Í Miðvági hevur kommunan oagnað sær lendi til nøkur grundstykki, og í nærmastu framtíð fer kommunustýrið at oagna sær lendi til útstyking í Sandavági.

- Kommunustýrið hevur samskifti við **Bústaðir** um bygging av íbúðum í kommununi. Kommunustýrið metir, at stórir tørvur er á íbúðum til:

1. **Ungfólk**, sum enn ikki eru klár at byggja sær eini sethús.
2. **Eldri fólk**, sum meta at teirra sethús eru vorðin og stór til teirra tørv og ynskja sær eini smærri hús, ið eru lættari at halda.
3. **Fólk við serligum tørvi**, sum av einihvørji orsök ikki kunna búgva heima.

Tvørgarður. Arbeiðið at gera 1. byggistig av endaligu loysnini (Tvørgarðsgøtu-Ápramsveg) og binda Tvørgarðsgøtu í Gummaldagøtu er gjørt. Ætlanin er komandi árin at halda fram við arbeiðinum.

- **Kirkjugarðurin** í Sandavági er um at verða fullur. Arbeitt verður við at finna endaliga loysn á, hvussu byggjast skal út.
- **Kirkjugarðurin** í Miðvági fer eisini at fyllast, so neyðugt er við fleiri gravum innan stutta tíð.
- Arbeitt verður við at væla um **Ungdómshúsið Loftið**. Nýtt tak verður lagt á í 2014.
- Á **Kirkjabø** skulu ymisk viðurskifti fáast í rættlag.
- Ætlanin er at gera økið sunnanfyri **fótbóltsvøllin** í Miðvági meira snotuligt.
- Ætlanir eru um at endurnýggja **Gummaldagøtu og Miðbrekku**.
- Kommunan hevur hampað um økið við **minnisvarðan yvir Mikkjál á Ryggi**. Avbjóðingin er nú, at sera hált er á flísunum við minnisvarðan, tá kavi er. Arbeitt verður við at finna loysn á málinum.
- **Vága Ríðingarfelag** arbeiðir við at gera ríðihøll og ríðibreyt úti á Dal. Í sambandi við hetta arbeiðið hevur kommunan umvælt brúnna um Hóssá. Ætlanin er eisini at hampa um Hornaveg.
- Arbeitt verður framhaldandi við at **fríðka** í øllum bygdunum í kommununi.

Kommunustýrið roynir í mest møguligan mun at gera arbeiði liðug. Okkara mál er, at nýggjar verkætlanir skulu í framtíðini gerast heilt lidnar.

Arbeiðir, sum gjørd eru í kommununi hetta seinasta árið, eru í høvuðsheitum:

- Uttanumøkið við **barnagarðin á Stórutrøð og Heilsumiðstøðina** er nú liðugt hampað. Eftir er so at asfaltera.
- Ein **vølli** er gjørdur í Miðvági millum vøllin og sandin. Hesin vøllin er snotiligur á at líta og verjir fyri, at loppusandur fýkur á vøllin, eins og at hann verjir fyri landsynninginum.
- Fleiri tiltøk eru gjørd at betra um ferðslutrygdina í bygdum øki. Kommunustýrið hevur ásett **hámarksferð** uppá 40 og 30 km/t bæði í Miðvági og Sandavági og einvegis ferðslu norð eftir Nýggjavegi. Skeltini, sum vísa broytingarnar, eru nýliga sett upp.

- **Spæliplássíð** Norðuri í Heiðum er nú gjørt liðugt. Fólkið í býlinginum hefur gjørt arbeiðið, og kommunan hefur rindað fyri tilfarið.
- Kommunan hefur keypt bygningin, sum SEV átti á havnækinum. Bygningurin verður nýttur til **arbeiðsfólk og amboð** hjá kommununi. Bygningurin er gjørdur klárur til endamálið.
- Kommunan hefur leigað “**svimjihylin**” í Miðvági út til **Vágaskot**. Tey í Vágaskot hava síðan gjørt hølina klár til skjótibana og darthøli. Sigast má, at tey hava gjørt eitt megnarverk. Eitt sera gott dømi um, hvussu nógv og gott arbeiði kann gerast sjálvboðið. Vit vilja mæla øllum til at fara at hyggja eftir hølunum.
- **SÍF** hefur bygt **róðrarneyst** úti á Bakka í Sandavági. Neystið fellur sera væl inn í umhvørvið og er eitt satt prýði fyri bygdina. Ætlanin er í 2014 at innrætta neystið, so partur av tí kann takast í nýtslu komandi summar.
- **Bátadráttur**in á Oyrargjógv er høvuðsumvældur, so har er nú gott at draga bátar.
- **Brúgv**in á Traðarvegnum um Mataráanna er breiðkað, og har er gjørt parkeringspláss.
- **Hampað** er um økið við kirkjugarðin í Sandavági og við Valloyruna.
- Kommunustýrið hefur samtykt eina felags reglugerð fyri kirkjugarðarnar í kommununi.
- Kommunustýrið hefur samtykt felags upptøkureglur og reglugerð fyri barnaansingina í kommununi eins og felags viðtøkur fyri foreldraráðini.
- Kommunustýrið leggur stóran dent á **rúmligheit**. Avtala er gjørd við Almannaeverkið um tillaga størv. Eisini kann kommunan bjóða frítíðartilboð til børn og ung við serligum avbjóðingum.
- Í jólafrítíðini hevði kommunan **tilboð til lesandi** um at bjóða teimum hølir, har tey kundu lesa, skriva uppgávur og annars fyrireika seg til próvtøkur. Hetta tiltak eydnaðist sera væl. Fleiri tóku av tilboðnum. Ætlanin er tí framyvir at veita hetta tilboð í frítíðum og annars, tá tørvur er á hesum. Vit vilja hervið heita á tey ungu ella lesandi, um at kunna kommununa, um tey hava tørv á, at kommunan veitir teimum ein beina á einhvønn hátt. Tað kann t.d. vera høli til fjarlestur ella líknandi.
- Nøkur lesandi arbeiða við høvuðsuppgávu í útbúgving síni, har arbeiðspláss ella onnur viðurskifti í kommununi vera viðgjørt. Hetta gleðir okkum almikið og kann vera við til at betra um viðurskifti í kommununi.

Skattaprosemið: Sum greitt er frá, liggja sera stórar avbjóðingar fyri framman hjá kommununi. Við atliti til hesar samtykti kommunustýrið, at skattaprosemið í 2013 skal vera **23,0%**. Sambært langtíðarfrígjarætlanini er ætlanin, at skatturin skal lækka aftur í 2017.

Barnafrádrátturin í 2013 verður **hækkaður**. Kommunustýrið ynskir at lætta um hjá barnafamiljunum og hevur tí hækkað barnafrádráttin til **kr. 4.500,-** fyri hvørt barnið. Vit ynskja tær bestu umstøðurnar fyri barnafamiljurnar. Barnatalið hevur verið minkandi, men tíbetur eru ábendingar um, at fleiri børn eru á veg í kommununi.

Í løtuni eru 160 børn í **barnaansingini** hjá Vága kommunu. 81 í Sóljugarði og 80 í Miðgarði. Harafturat eru 49 børn úr 1. og 2. flokki í frítíðaransing í Smílikulluni.

Í skúlanum á Giljanesi ganga 321 børn.

Barnaverndin er ein tænasta, sum vit veita saman við Sørvágs, Vestmanna og Kvívíkar kommunum. Barnaverndin virkar sera væl og hevur hjálpt nógvum familjum. Hetta eru nógv, bæði foreldur og børn, takksom fyri. Í løtuni arbeiða 2 fólk í barnaverndini, men frá 1. mars verða tað 3 fólk.

Allir borgarar hava **fráboðanarskyldu**, um tey fáa kunnleika um viðurskifti, sum kunnu skaða heilsu og menning hjá børnum. Her kann talan vera um **vanrøkt**, tað veri seg likamliga, kensluliga ella sálarliga vanrøkt. Eisini tá talan er um **harðskap**, er fráboðanarskyldan galdandi. Her kann talan vera um sálarligan, likamligan ella kynsligan harðskap. Fakfólk, sum í starvi sínum fáa kunnleika um hesi viðurskifti, hava skerpaða fráboðanarskyldu.

Ungdómshúsið Loftið byrjaði sítt virksema í januar 2007. Ætlanin við einum ungdómshúsi var at bjóða øllum ungum frá 4.fl. og eldri eitt øðrvísi forum í teirra frítíð, har tey kunna vera saman við sínum vinfólki og læra onnur ung at kenna.

Loftið er eisini eitt stað, har tey ungu hava móguleika at spæla ymisk spøl, hyggja eftir filmi, spæla gittar, keypa sær okkurt at eta o.s.fr.

Høvuðsendamálið er at bjóða teimum ungu eitt stað, har tey trívast, fáa kreativitetin í háseti, felags og persónligar upplivingar, har tey kunna práta um alt og einki saman við teimum vaksnu, sum arbeiða her.

Nú arbeiðsmenninir eru fluttir úr húsinum á **Loftgrund**, hefur kommunustýrið loyvt **tónleikarum** at nýta húsið til venjingar. Eisini hefur onkur framfærsla verið har. Tónleikararnir eru sera væl nøgdir við henda móguleika. Teir meta seg ikki at hava havt so góðar umstøður í mong harrans ár.

Skipað verður fyri **fimleiki fyri pensionistar á Sýnini**. Hetta tiltak hefur fingið sera stóra undirtøku, og frøast vit um tað.

Ætlanin hjá kommunustýrinum var, at **Kommunuskrivstovan** í Miðvági og ungdómshúsið **Loftið** skuldu vera nýtt til tilkomin fólk frá 55 árum og uppeftir at samlast í. Nakað av virkseimi hefur verið, serliga í Sandavági, men ynskiligt var, at virkseimið var nógv meira.

Vága Listastova heldur til í **Várgleði**. Her er móguleiki hjá listafólki at samlast regluliga at mála. Har hefur verið sera nógv virkseimi, síðan tilboðið byrjaði.

Nú tørstur ikki er á at nýta Gamla Skúla í Sandavági til skúla, hefur kommunustýrið samtykt at nýta skúlan til **vevskúla** undir kvøldskúla-skipanini. Vevskúlin hefur annars hildið til í Trolhúsinum í Miðvági, men mett verður, at umstøðurnar í Gamla Skúla eru betur, og at pláss nú verður fyri fleiri luttakarum.

Vit eiga nógv røsk **mentafólk** í kommununi. Í einstøkum førum hefur kommunan veitt ein ávísan stuðul til ymisk mentamál. Heini F. Petersen og Dánjal Poulsen hava í 2013 givið út bókina “**Vága Samferðslusøga**”, og Valdemar á Løgmansbø leggur seinastu hond á bók um **Harry Birtilið**.

Skipað var fyri **mentanardøgum** um Grækarismessumundið, eins og skipað var fyri **regattasigling** seinasta summer. Bæði hesi tiltøkini vóru sera væleydnað, og fólk sýndu teimum stóran áhuga. Regattasiglingin var nakað skerd vegna vána veður, men fólk vóru glað fyri at síggja teir gomlu **grindabátarnar** á floti aftur. Vónandi verða hesi tiltøk tikin upp aftur.

Vit fegnast um, at fleiri at **ítróttarfólkum** okkara hava fingið sera góð úrslit í árinum, sum er farið. Tó høvuðsendamálið við ítróttini er tann sosiala samveran.

Djóraupptøkufólk. Samstarvsavtala er gjørd millum Føroya Landfúta og Vága kommunu um upptøku av leysum hundum og um upptøku av øðrum dýrum í Vága kommunu.

Um fólk eru varug við leysgangandi hundar ella onnur dýr, eiga tey at boða politinum frá. Hetta kann gerast ónavngivið (anonymt). Politiið setir seg so í samband við djóraupptøkufólkið.

Upplatingartíðirnar á **Umhvørvisplássinum** (Bingjuplássinum) eru broyttar frá 1. januar 2014. Upplatingartíðirnar eru nú hesar:

Týsdag til fríggjadag frá kl. 16⁰⁰ til kl. 18⁰⁰
Leygardag frá kl. 14⁰⁰ til kl. 16⁰⁰

Upplatingartíðirnar síggjast eisini á heimasíðuni og í IRF kalendaranum.

Síðan nýggja endurnýtslan lat upp, hevur kommunan spart fitt av peningi, tí nú eru betri móguleikar at skilja burturkastið. Vit vilja her nýta høvið til at takka borgarum okkara fyri, at tit hava verið so jalig og roynt at **skilja burturkastið** væl og virðiliga, áðrenn farið verður frá húsum. Vónandi halda tit fram við hesum og kanska skilja enn betur, so kommunan kann spara meira pening.

Allir borgarar í kommununi kunna **frítt** lata burturkast frá húsarhaldinum á Umhvørvisplássið. Ikki er loyvt at koma við størri nøgdum enn einum rúmmetri um ferðina, uttan frammanundan at hava avtalað hetta við tann, sum passar bingjuplássið, tí annars er skjótt at nøkur fá fólk fylla bingjurnar, meðan onnur ikki sleppa av við sítt rusk.

Blái Krossur hevur sett eina bingju á umhvørvisplássið til **endurnýtslu**. Vit vilja her við heita á borgarar okkara um at seta tað, sum kann endurnýtast, í hesa bingjuna. Ráðgeving fæst frá tí, sum umsitur umhvørvisplássið.

Hálka er ein avbjóðing um vetrarnar. Í hálku hevur kommunan nú í nøkur ár stroytt salt á teir vegir, har mest ferðsla er. Eisini er kavi grivin eftir førimuni.

2 nýggir saltspreiðarar blivu keyptir og settir á kommunubilarnar. Teir hava verið sera hentir og bøtt um tænaðu okkara í hálku, eins og gjørt hana bíligari.

Kommunan hevur sett nakrar saltkassar við ymsar brekkur í bygdunum. Kassarnir eru myrkagrønir, og ein spaki liggur í hvørjum. Ætlanin er at fólk, sum brúka brekkurnar, sjálvi skulu stroya salt á, tá gler er, og kommunan ikki hevur nátt at salta.

Kommunustýrið hevur havt 14 fundir í 2013 og hevur viðgjørt 196 mál, fíggarnevndin hevur havt 15 fundir og viðgjørt 208 mál, tekniska nevnd hevur havt 15 fundir og viðgjørt 179 mál, mentanar- og trivnaðarnevndin hevur havt 12 fundir og viðgjørt 120 mál.

**Avgreiðslutíðirnar á kommunuskrivstovuni eru:
mánadag til fríggjadag frá kl. 10⁰⁰ til 12⁰⁰ og 13⁰⁰ til 15⁰⁰.**

**TAD BER TIL AT FÁA AVTALU UM FUND VIÐ BORGAR-
STJÓRAN VIÐ AT VENDA SÆR TIL SKRIVSTOVUNA Á
TLF. 34 44 00 MILLUM KL. 13⁰⁰ OG 15⁰⁰.**

Hetta var í høvuðsheitum gongdin í 2013. Tey, sum ynskja at vita meira, eru hjartaliga vælkomnir á kommunuskrivstovuna at fáa fleiri upplýsingar.

Vit takka borgarum okkara fyri tann stuðul og positiva anda, sum tit hava víst kommunustýrinum.

Gott nýggjár og Guds signing ynskja vit tykkum øllum.

Sandavági, tann 31. desember 2013

Vága kommuna



Rósa Samuelsen, borgarstjóri